

eul_wid: qfo-aa

Ἡράκλειτος ὁ Παραδοξογράφος · Heraclitus the Paradoxographer

On Incredible Things

Περὶ Ἀπίστων

Period: Ῥωμαϊκὴ Roman

Dialect: Κοινή Koine

Domain: Ἱστορία History

Format: Πεζὸς Prose

ΗΡΑΚΛΕΙΤΟΥ ἀνασκευὴ ἢ θεραπεία μύθων τῶν παρὰ φύσιν παραδεδομένων. Περὶ Μεδούσης.

- 1 (t) Φασὶ ταύτην ἀπολιθοῦν τοὺς θεασαμένους αὐτήν, καὶ Περσέως ἀποτεμόντος αὐτῆς τὴν κεφαλὴν, ἐξελθεῖν ἵππον περρωτόν. ἔχει δὲ οὕτω. αὕτη ἑταῖρα καλὴ ἐγένετο ὡς τὸν ἰδόντα αὐτὴν ἔκπληκτον γενόμενον οἷον ἀπολιθοῦσθαι. λέγομεν δὲ καὶ ἡμεῖς „ιδὼν αὐτὴν ἀπελιθώθη“. παραγενομένου δὲ Περσέως ἐν ἔρωτι γενομένη τὰ τε ὑπάρχοντα κατέφαγε καὶ τὴν ἑαυτῆς ἡλικίαν κατέφθειρεν· ἀπολέσασα δὲ τὴν ἡλικίαν καὶ τὰ ὑπάρχοντα ἵππου γῆρας ἐγήρασεν. ἡ γὰρ κεφαλὴ τὸ τῆς ἡλικίας ἄνθος ἐστίν, ὃ ἀφείλεν αὐτῆς ὁ Περσεύς. Περὶ Σκύλλης. ^[10]
- 2 (t) Λέγεται περὶ ταύτης ὅτι κατήσθιε τοὺς παραπλέοντας. ἦν δὲ αὕτη νησιώτις καλὴ ἑταῖρα καὶ εἶχε παρασίτους λαιμούς τε καὶ κυνώδεις, μεθ' ὧν τοὺς ξένους κατήσθιεν, ἐν οἷς καὶ τοὺς Ὀδυσσεύς ἑταίρους. αὐτὸν δὲ ὡς φρόνιμον οὐκ ἠδυνήθη. Περὶ Καινέως. ^[5]
- 3 (t) Λέγεται τοῦτον πρότερον γυναῖκα γεγονέναι, εἶτα ὑπὸ Ποσειδῶνος γενέσθαι ἄνδρα ἄτρωτον χαλκῷ καὶ σιδήρῳ. οὗτος δὲ ὢν νέος ἐρώμενος ἐγένετο Ποσειδῶνος, ἀνδρωθεὶς δὲ μέγας κατὰ ψυχὴν ἐγένετο ὑπ' οὐδενὸς καταπονηθῆναι δυνάμενος οὐδὲ δώροις ἐξαλλαγῆναι χαλκοῦ καὶ σιδήρου· οὕτω γὰρ χρυσὸς καὶ ἄργυρος εὖρητο. Περὶ Ἀτλαντος. ^[5]
- 4 (t) Οὗτος παραδέδοται φέρων οὐρανὸν ἐπὶ τῶν ὤμων, ὃ ἀδύνατον ὑπὸ οὐρανὸν καὶ αὐτὸν ὄντα. ἀνὴρ δὲ σοφὸς ὢν τὰ κατὰ ἀστρολογίαν πρῶτος κατώπτευσεν, προλέγων δὲ χειμῶνας καὶ μεταβολὰς *** ἀστρων καὶ δύσεις ἐμυθεύθη φέρειν ἐν αὐτῷ τὸν κόσμον. Περὶ Κενταύρων. ^[5]
- 5 (t) Λέγεται περὶ τὸ Πήλιον καὶ τὴν Φολόην γεγονέναι διφυεῖς, τὰ μὲν ἐπάνω τῶν λαγόνων ἀνδρῶν ἔχοντας, τὸ δ' ἀπὸ <τούτου> τοῦ μέρους πᾶν ἵππων. οὐκ ἀληθὲς δὲ τοῦτο. δύο γὰρ διηλλαγμένας φύσεις εἰς ἓν συνελθούσας ἀδύνατον ζωογονηθῆναι καὶ τραφῆναι. ἀλλ' ἔτι τῆς τῶν ἵππων χρήσεως οὔσης ἀγνώστου, πρῶτοι καθίσαντες ἐφ' ἵππων κατέτρεχον τὰ πεδία ληστεύοντες, φαντασίαν τε ἀπετέλεσαν τοῖς πρῶτως θεασαμένοις μακρόθεν, ὡς ἐκ δυοῖν εἰσι γεγονότες φύσεων. Περὶ Τειρεσίου. ^[5]
- 6 (t) Οὗτος μετασχεῖν λέγεται τῆς γυναικείας καὶ ἀνδρείας φύσεως, κατὰ τὴν αὐτὴν ὑπόληψιν ἦν ἐπὶ Καινέως ἐγράψαμεν. Περὶ Πασιφάης. ^[1]
- 7 (t)

Ταύτην φασὶν ἐρασθῆναι Ταύρου, οὐχ, ὡς πολλοὶ νομίζουσι, τοῦ κατὰ τὴν ἀγέλην ζώου (γελοῖον γὰρ ἀκοινωνήτου συνουσίας ὠρέχθαι τὴν βασίλισσαν), ἐνὸς δέ τινος τῶν ἐντοπίων, ᾧ Ταῦρος ἦν ὄνομα. συνεργῶ δὲ χρησαμένη πρὸς τὴν ἐπιθυμίαν Δαιδάλῳ καὶ γεγονυῖα ἔγγυος, ἐγέννησε καθ' ὁμοιότητα τοῦ Ταύρου <υῖόν>, ὃν οἱ πολλοὶ Μίνῳ μὲν ἐκάλουν, Ταύρῳ δὲ εἵκαζον· κατὰ δὲ σύνθεσιν Μινώταυρος ἐκλήθη. Περὶ Ἀρπυιῶν. ^[5]

- 8 (τ) Ταύτας ὁ μῦθος παραδέδωκε γυναῖκας ὑποπτέρους τὸ τοῦ Φινέως δεῖπνον ἀρπαζούσας. ὑπολάβοι δ' ἂν τις ταύτας ἐταῖρας καταφαγούσας τὴν τοῦ Φινέως οἰκίαν εἶναι, καὶ καταλιπούσας αὐτὸν καὶ τῆς ἀναγκαίας τροφῆς ἐνδεῇ κεχωρίσθαι ἀπ' αὐτοῦ, αἰεὶ δὲ ὅσα ἀνακτήσαιο παραγινόμενας ἐσθίειν καὶ αὐθις χωρίζεσθαι, ὃ σὺνηθες ποιεῖν ταῖς ἐταῖραις. Περὶ Περσέως. ^[5]
- 9 (τ) Τούτῳ ἱστορεῖται τὸν Ἑρμῆν πέδιλα πτερωτὰ δεδωκέναι. Ἑρμῆς γὰρ τὴν πρὸς δρόμον γυμνασίαν ἐπενόησεν, ἐν ᾗ εὐδόκιμος ἦν ὁ Περσεύς, οἱ γοῦν θεώμενοι, τὸ τάχος θαυμάζοντες, πτερὰ εἶπον προστεθεῖσθαι τοῖς ποσὶν αὐτοῦ, καθὼς εἰώθαμεν λέγειν ἐπὶ τῶν τάχεως τρεχόντων, ὅτι „ἔπτη“. Περὶ Γλαύκου τοῦ θαλασσίου. ^[5]
- 10 (τ) Οὗτος θαλάσσιος ἀναφέρεται μάντις. νῆσον γὰρ οὗτος οἰκῶν, αἰεὶ τοῖς παραπλέουσιν ἐσήμαινεν ὡς δεῖ ποιεῖσθαι τὸν πλοῦν, προλέγων τὰ συμβησόμενα. Περὶ Κύκλωπος. ^[1]
- 11 (τ) Τοῦτον ἂν τις ὑπολάβοι διαιτῶμενον ἐπ' ἐρημίᾳ νόμων ἄπειρον εἶναι, πεποιθέναι δὲ τῇ βίᾳ, μίαν αἴσθησιν ἔχοντα τὴν ἀπὸ τῆς ὀράσεως, λογισμῷ δὲ μηδὲν προβλέποντα· ὃν ὁ σοφὸς Ὀδυσσεὺς κατεπόνησε. Περὶ Ἀταλάντης τῆς Σχοινέως καὶ Ἴππομένους. ^[1]
- 12 (τ) Τούτους φασὶν ἀπολεοντωθῆναι ἐν τῷ ὄρει, τῆς περὶ αὐτῶν ὑπολήψεως τοιαύτης οὔσης. μεσημβρίας οὔσης εἰσῆλθον εἰς τι σπήλαιον γενέσθαι θέλοντες μετ' ἀλλήλων· κατὰ τύχην δὲ λέοντες ὄντες ἐν τῷ σπηλαίῳ κατέφαγον αὐτούς· ὕστερον δὲ τῶν θηρίων ἐξελθόντων, ἐκείνων δὲ μὴ φαινομένων, μεταμορφωθῆναι ὑπέλαβον αὐτοὺς οἱ προσεδρεύοντες. Περὶ Φορκίδων. ^[5]
- 13 (τ) Ταύτας ὑφίστανται μιᾷ ὀράσει χρῆσθαι αἰεὶ πρὸς τὴν χρεῖαν μεταλαμβάνουσας παρὰ τῆς ἐχούσης. εἰκὸς δὲ ἐστὶ τρεῖς γυναῖκας τυφλωθείσας ὁδηγῶ ἐνὶ χρῆσθαι πρὸς τὴν πορείαν. [ὀνόματα δὲ αὐτῶν Περφρηδῶ, Ἐνυώ, Περσώ. ἐφύλαττον δὲ τὰ χρυσᾶ μῆλα.] Περὶ Σειρήνων. ^[5]
- 14 (τ) Ταύτας διφυεῖς μυθολογοῦσι τὰ μὲν σκέλη ὀρνίθων, τὸ δὲ <λοιπὸν> σῶμα γυναικῶν ἐχούσας, ἀπολλύειν δὲ τοὺς παραπλέοντας. ἦσαν δὲ ἐταῖραι ἐκπρεπεῖς τῇ τε δι' ὀργάνων μούσῃ καὶ γλυκυφωνίᾳ, κάλλισται, αἷς οἱ προσερχόμενοι κατησθίοντο τὰς οὐσίας. ὀρνίθων δὲ σκέλη ἐλέγοντο ἔχειν, ὅτι ταχέως ἀπὸ τῶν ἀποβαλόντων τὰς οὐσίας ἐχωρίζοντο. Περὶ Χιμαίρας. ^[5]
- 15 (τ) Ταύτην Ὅμηρος εἰκονογραφῶν φησι πρόσθε λέων, ὅπιθεν δὲ δράκων, μέσση δὲ χίμαιρα. γένοιτο δ' ἂν τὸ ἀληθὲς τοιοῦτον. γυνὴ τῶν τόπων κρατοῦσα δύο πρὸς ὑπηρεσίαν ἀδελφούς εἶχεν ὀνόματι Λέοντα καὶ Δράκοντα. παράσπονδος δὲ οὔσα καὶ ξενοκτόνος ἀνῆρέθη ὑπὸ Βελλεροφόντου. Περὶ Κίρκης. ^[5]
- 16 (τ) Ταύτην ὁ μῦθος παρ' <αδ> ἔδωκε ποτῶ μεταμορφοῦσαν ἀνθρώπους. ἦν δὲ ἐταῖρα, καὶ κατακηλοῦσα τοὺς ξένους τὸ πρῶτον ἀρεσκεῖα παντοδαπῇ ἐπεσπᾶτο πρὸς εὖνοιαν, γενομένους δὲ ἐν προσπάθειᾳ κατεῖχε ταῖς ἐπιθυμίαις ἀλογίστως φερομένους πρὸς τὰς ἡδονάς. ἤττησε δὲ καὶ ταύτην Ὀδυσσεύς. Περὶ πυριπνῶν ταύρων. ^[5]
- 17 (τ) Τίς ἂν ὑπολάβοι θνητὴν φύσιν πῦρ πνεῖν ἐξ αὐτῆς, ὃ πάντων ἐστὶν ἀναιρετικόν; ἄγριοι δὲ καὶ τραχεῖς ὄντες πρὸς τὴν ἀναίρεσιν τῶν ὀραθέντων ὀξεῖς ἦσαν. τὸ οὖν ἐν τάχει περὶ αὐτοὺς ἀναιρετικὸν εἰκάσθη πυρί. Περὶ ὕδρας. ^[5]
- 18 (τ)

Πολυκέφαλον ἱστορεῖται θηρίον, οὐχ οὕτως ἔχοντος τάληθοῦς. εἰκὸς δὲ νεοσσούς αὐτὴν ἐσχηκέναι πολλούς, οἳ συνόντες αὐτῇ καὶ τεκούσῃ βοηθοῦντες τοὺς προσιόντας ἀπώλλουον μετ' αὐτῆς. Περὶ τῶν Σπαρτῶν. ^[1]

- 19 (τ) Τίς πιστεῦσαι δύναται ὅτι, τοῦ Κάδμου σπείραντος τοὺς δράκοντος ὀδόντας, ἔφυσαν ἔνοπλοι ἄνθρωποι; κρατήσας δὲ τῶν τόπων ὁ Κάδμος καὶ τὸ θηρίον ἀνελὼν δι' ὃ συνέβαινε ἐρημον εἶναι τὸν τόπον, τοὺς σποράδην οἰκοῦντας εἰς ἓν συνήγαγεν, οἳ ὄντες ἔνοπλοι καὶ θηριώδεις διηνέχθησαν εὐθὺς πρὸς ἀλλήλους καὶ πλὴν ὀλίγων πάντες ἀπώλοντο. Περὶ τῶν χρυσῶν μῆλων. ^[5]
- 20 (τ) Δράκοντά φασι τὰ τῶν Ἑσπερίδων χρυσᾶ μῆλα φυλάττειν. ἀνὴρ δὲ ἐγένετο Δράκων, ὃς ἐκ τῆς ἐπιμελείας τῶν δένδρων πολὺν ἐσώρευσε χρυσόν. τοῦτον διαπρεπεῖς ἐθήρευσαν γυναῖκες, καὶ ταῖς ἐρωτικαῖς ἐπιθυμίαις ἐνδήσασαι τὴν ψυχὴν αὐτοῦ πρὸς τὸ λοιπὸν ὑπηρέτην ἔσχον καὶ φύλακα τοῦ κήπου. Περὶ τῶν ἐν Ἄιδου. ^[5]
- 21 (τ) Λέγεται ὡς Ἡρακλῆς κατελθὼν <εἰς Ἄιδου> ἀνῆλθεν ἀνάγων τὸν Κέρβερον, καὶ Ὀρφεὺς ὡσαύτως Εὐρυδίκην τὴν γυναῖκα. τὸ δ' ἀληθές, ὅτι ὀπηνίκα τις ἐκ μακρᾶς ἀποδημίας καὶ ἐπικινδύνου δια <ν> τλήσας ἐσώθη, ἔφασκον ἐξ Ἄιδου αὐτὸν διασεσῶσθαι. ὅθεν ἔτι καὶ νῦν τοὺς μακροὺς πόνους καὶ παραβόλους ὁδοὺς καὶ ἐπισφαλεῖς νόσους <δια> φεύγοντας φάσκομεν ἐξ Ἄιδου σεσῶσθαι. Περὶ Φαέθοντος. ^[5]
- 22 (τ) Οὗτος Ἥλιου ὦν υἱὸς ἐπεθύμησεν εἰς τὸ τοῦ πατρὸς ἄρμα ἀναβὰς διφρεῦσαι· ἀπείρως δὲ τοῦτο ποιοῦντος καὶ τῶν ἀνθρώπων ἀπολλυμένων ὑπὸ τοῦ καύματος, ὁ Ζεὺς αὐτὸν ἐκεραυνώσεν *** Περὶ Ὀρφέως. ^[1]
- 23 (τ) Οὗτος κινεῖν λέγεται καὶ πέτρας καὶ δένδρα καὶ θήρας οἰωνούς τε. εἴποι δ' ἂν τις ἀληθῶς ὅτι θηριώδεις ὄντας τοὺς ἀνθρώπους καὶ οὔτε ἔθῃ οὔτε νόμους εἰδότας εἰς δεισιδαιμονίαν ἀγαγόν, καὶ ἐπὶ τὸ εὐσεβεῖν παρακαλέσας πετρώδεις ὄντας καὶ δενδρώδεις καὶ διὰ τῶν λόγων κηλήσας ταύτης τῆς φήμης ἔτυχε. Περὶ Ἑλλης καὶ Φρίξου. ^[5]
- 24 (τ) Ἦνίκα τὴν Ἰνοῦς ἐπιβουλήν μητρυιᾶς οὔσης ἔφευγον Ἑλλη καὶ Φρίξος, ὁ παιδαγωγός, ᾧ ἦν Κριὸς ὄνομα, ἐπὶ πλοιαρίου μικροῦ χειμῶνος ὄντος ἔφυγεν ἔχων αὐτούς. καὶ συμβαίνει τὴν μὲν Ἑλλην ἐκπεσεῖν εἰς τὴν θάλασσαν (ὅθεν ἐκλήθη Ἑλλήσποντος), τοῦ δὲ Φρίξου σωθέντος ἐπιθυμητικῶς ἔχειν τὸν Αἰήτην, τὸν δὲ Κριὸν διακωλύοντα καὶ πειρώμενον ἄφθορον διατηρῆσαι τὸν Φρίξον, ἀποδαρῆναι καὶ τὸ δέρμα αὐτοῦ προσπασσαλευθῆναι, χρυσοῦν δὲ προσαγορευθῆναι διὰ τὸ πιστότατον <αὐτὸν> γεγενῆσθαι. Περὶ Πανῶν καὶ Σατύρων. ^[10]
- 25 (τ) *** ἐν ὄρεσι καταγινόμενοι καὶ γυναικῶν ἀπωτέρω ὄντες, ὅταν τις παρεφάνῃ γυνή, κοινῶς αὐτῇ ἐχρῶντο. [τράγων δὲ τρίχας καὶ σκέλη ἐδόκουεν ἔχειν διὰ τὴν περὶ τὰ λουτρὰ ἀμέλειαν καὶ τὴν περὶ ταῦτα δυσοσμίαν. καὶ διὰ τοῦτο Διονύσου φίλοι· τὴν γὰρ ἐργασίαν τῶν ἀμπέλων ἐποιοῦν.] καὶ νῦν δὲ ἔτι τὰς εἰς πλῆθος γυναῖκας λέγομεν ὅτι „ἐπανεύομεν αὐτάς“. Περὶ Ἀσκληπιοῦ. ^[5]
- 26 (τ) Λέγουσιν αὐτὸν κεκεραυνῶσθαι. εἴη δ' ἂν πιθανώτερον οὕτω. ἱατρικὴν κινήσας καὶ ὑψώσας αὐτὸς ὑπὸ πυρετοῦ φλεχθεὶς ὤλετο. ὅθεν διὰ τὴν φλεγμονὴν αὐτὸν κεραυνωθῆναι λέγουσιν. Περὶ τῆς τοῦ Ἄιδου κυνῆς. ^[1]
- 27 (τ) Ὅτι ὁ τὴν Ἄιδος κυνὴν, ὡς καὶ ὁ Περσεύς, περιθέμενος ἀόρατος ἐγίνετο. ἔστι δὲ κυνὴ Ἄιδος τὸ τέλος εἰς ὃ ἀπελθὼν ὁ τετελευτηκὼς ἀόρατος γίνεται. Περὶ Βορέου καὶ Ὠρείθυιας. ^[1]
- 28 (τ) Λέγεται ὅτι Βορέας Ὠρείθυιαν ἥρπασεν. ἦν δὲ βασιλεὺς τῶν τόπων ἐκείνων. Ἡ δὲ αὐτὴ ὑπόληψις καὶ μέθοδος καὶ περὶ Διὸς καὶ Γανυμήδους. βασιλεύων γὰρ <ὁ Ζεὺς> ἀρπάζει τὸν

- Γανυμήδην, ἀετὸς γενεῖται <έσθαι λεγ>όμενος, ὅτι καὶ τὸ ζῶον ἄλκιμον. ὁ δ' αὐτὸς τρόπος καὶ περὶ Ἡφαιστοῦ καὶ Τιθωνοῦ, καὶ Ἀγκίστου καὶ Ἀφροδίτης. Περὶ Πρωτέως. ^[5]
- 29 (τ) Λέγεται ὅτι ἐγένετο ποτὲ μὲν ὕδωρ, ποτὲ δὲ πῦρ, δηλονότι τοῖς μὲν χρηστοῖς ὡς ὕδωρ, τοῖς δὲ πονηροῖς κατ' ἀξίαν τιμωρητικός ὅθεν ταύτην τὴν φήμην περὶ αὐτοῦ διέσπειραν. Περὶ τοῦ κυνὸς καὶ τῆς ἀλώπεκος. ^[1]
- 30 (τ) Τῷ μὲν κυνὶ τοῦ Κεφάλου δεδομένον εἶναι φασι γέρας ὃ ἂν ἴδῃ θηρίον καταλαμβάνειν, τῇ δὲ <Τευμησίᾳ> ἀλώπεκι ὑπὸ μηδενὸς καταλαμβάνεσθαι. διώκοντος οὖν τοῦ κυνὸς τὴν ἀλώπεκα, ἵνα μὴ λυθῇ τὸ πεπρωμένον, τοὺς δύο λίθους ὁ Ζεὺς ἐποίησεν. εἴη δ' ἂν τὸ τοιοῦτον πλάσμα παρὰ τὴν αὐτῶν ἀμφοτέρων κατὰ τὸν διωγμὸν πλάνην. Περὶ τῶν Διομήδους ἵππων. ^[5]
- 31 (τ) Φασὶ ταύτας ἀνθρωποφάγους εἶναι. ἄγρια δὲ ἦσαν νομάδες. οὐ δυναμένου δὲ τινος αὐτὰς ὑφ' ἄρμα ζευξάει, ὁ Ἡρακλῆς ἐξευξεν. Περὶ Καλυψοῦς καὶ Ὀδυσσεύς. ^[1]
- 32 (τ) Ἄλογον θνητὸν ὄντα Ὀδυσσεῖα αὐτὴν ἐπαγγέλλεσθαι ποιήσιν ἀθάνατον, ἀλλὰ τὸ τὰ πρὸς τροφήν καὶ πρὸς βίου ἀπόλαυσιν ἄφθονα καὶ λαμπρὰ ἔχειν. ὅθεν καὶ ἡμεῖς, ὅταν που κλιθώμεν καὶ λαμπρῶς εὐωχώμεθα, ἐν θεοῖς φάμεν γεγονέναι. Περὶ Κερβέρου. ^[5]
- 33 (τ) Τοῦτ' ἂν εἴη ὃ καὶ περὶ τῆς Ὑδρας. οὗτος γὰρ εἶχε δύο σκύμνους, ὧν αἰεὶ συμβαδιζόντων τῷ πατρὶ ἐφαίνετο εἶναι τρικέφαλος. Περὶ Λαμίας. ^[1]
- 34 (τ) Ἱστοροῦσιν ὅτι, Διὸς αὐτῇ συμμιγέντος, Ἥρα ἀπεθρίωσεν αὐτήν, καὶ ὅτι ἠνίκα ἂν μανῇ, τοὺς ὀφθαλμοὺς ἐξαιρεῖ καὶ εἰς κοτύλην βάλλει, καὶ ὅτι σαρκοφαγεῖ καὶ ἀνθρώπους ἐσθίει. εἴη δ' ἂν τάδε. καλῇ αὐτῇ οὖσῃ ὁ Ζεὺς ἐπλησίασε βασιλεύων, Ἥρα δὲ συναρπάξουσα αὐτήν, τοὺς ὀφθαλμοὺς ἐξώρυξε καὶ εἰς τὰ ὄρη ἔρριπεν· ὅθεν ἐπιπόνως ἔζη ἐπικουρουμένη δὲ οὐδέν· <διὰ δὲ τὸ> ὑπὸ ταῖς ἐρημίαις καταγινομένην αὐτήν ἄλουντον καὶ ἀθεράπευτον εἶναι, ἐδόκει θηρίον ὑπάρχειν. Περὶ Πρόκνης καὶ Φιλομήλας <καὶ Τηρέως> . ^[10]
- 35 (τ) Ἱστοροῦνται ὄρνιθες γενέσθαι, ἡ μὲν χελιδὼν, ἡ δὲ ἀηδὼν, ὁ δὲ ἔποψ. τοῦτο δ' ἂν ἔχοι οὕτως. ἀποκτεῖναι τὸν Ἴτυν καὶ πορθήσασαι τὸν οἶκον, εἰς τι πλοιάριον ἐμβᾶσαι ταχεῖαν τὴν φυγὴν ἐποίησαντο. ὁ δὲ Τηρεὺς, ἐπεὶ διώξας οὐ κατέλαβεν αὐτάς, αὐτὸν ἀναιρεῖ. ὅθεν οἱ ἀνθρωποι, οὐ φαινομένων αὐτῶν, διὰ τὸ ἐξαίφνης ἀφανεῖς γενέσθαι εἶπον ὅτι ἀπωρνιθώθησαν. Περὶ τῶν Ἡλιάδων. ^[5]
- 36 (τ) Ταύτας φασὶν ἐξ ἀνθρώπων αἰγείρους γενέσθαι. οὐ τοῦτο δέ, ἀλλὰ διὰ τὸ πάθος τοῦ ἀδελφοῦ εἰς τὸν Ἡριδανὸν αὐτὰς ἔβαλον. διὸ οἱ ζητοῦντες, ἐπὶ τὸν ποταμὸν παραγενόμενοι καὶ τὰς μὲν οὐχ εὐρόντες, τρία δὲ στελέχη αἰγείρων, ὑπέλαβον αὐτάς ἀποδενδρωθῆναι. [ὄνομα δὲ αὐταῖς Φοίβη, Λαμπετώ, Αἴγλη.] Περὶ Πανόπτου. ^[5]
- 37 (τ) Τοῦτον πάντα βουλόμενον ἀκούειν καὶ ὁρᾶν ἐν παντὶ τῷ σώματι ὀφθαλμοὺς ἔχειν ἐπλάσαντο. ὅθεν ἔτι καὶ νῦν τοὺς τοιοῦτους πανόπτας καλοῦμεν. Περὶ Ἐνδυμίωνος καὶ Σελήνης. ^[1]
- 38 (τ) Λέγεται ὅτι καθεύδοντος αὐτοῦ Σελήνη ἐρασθεῖσα καταβάσα ἐμίγη αὐτῷ. εἴη δ' ἂν ὁ μὲν Ἐνδυμίων ποιμὴν ἄπειρος γυναικός, ἐπιθυμητικῶς δὲ σχοῦσα γυνὴ αὐτοῦ *** ἐρωτηθεῖσα παρὰ τινος τίς εἴη, ἔφη „Σελήνη“. Περὶ τῶν Ἡλίου βοῶν. ^[5]
- 39 (τ) Περὶ τούτων οὕτως εὖρον ἡλληγορημένον ἐν Ἰλιάδι. οὐκ ἐξῆν τοῖς ἀρχαίοις ἱεροθυτεῖν βοῦς ἐργάτας. καὶ τοῦτο φησὶ μὲν καὶ Ἄρατος, δηλὸν δὲ καὶ ἐξ αὐτῆς τῆς ποιήσεως. φησὶ γὰρ Ἐκάβη πρὸς Ἀθηναῖν· σοὶ δ' αὖ ἐγὼ ῥέξω βοῦν ἥνιν εὐρυμέτωπον ἀδμήτην ἣν οὐπω ὑπὸ ζυγὸν ἤγαγεν ἀνὴρ. οὐ μόνον δέ, ἀλλὰ καὶ Ἡλίου βόας τούτους ἐκάλουν ὡς τὴν γῆν ἐργαζομένους καὶ ἡμᾶς τρέφοντας. οἱ δὲ τοῦ Ὀδυσσεύς ἐταῖροι οὐχ Ἡλίου βοῦς, ἀλλὰ τοὺς ἐργάτας θοινηθέντες σφῆσιν ἀτασθαλίῃσιν ὑπὲρ μόνον ἄλγε' ἐπέσπον. ^[10]